

శ్రీరస్తు శుభ మస్తు

ఉమల్లీ కల మేఘ సందేశం

ఓ. తె. స. మిత్రులందరికీ శ్రీఖర నామ నూతన సంవత్సర శుభాకాంక్షలు!

ఈ రోజు సాయంత్రం క్రొత్త సంవత్సరం సంబరాలను ఉగాది పండుగ సాంస్కృతిక కార్యక్రమంతో నవరస భరితముగా ఆనందించే వేడుకలో మమ్మలను (పి)స్మరించినా లేకపోయినా, మేము గత సంవత్సరాదిన 'పి కృతీ' వేడుకలలో వేదికను పంచుకుని పాల్గొన్నట్టే (మన) అద్వితీయ ఓ. తె. స. ప్రతీ కార్యక్రమములో మనస్ పూర్వక ముగా పాల్గొంటున్నామని సవినయముగా సభాపూర్వక ముగా సభ్యులకు మనపి చేసుకుంటున్నాము.

ఈ రోజు ఇరువురికీ, మనందరికీ శుభ దినమే. ఎట్లన్న.. మేము ఫ్లోరిడా కి వలసి వచ్చి 'మే' నెలకి సరిగా సంవత్సరం పూర్తయి, ఈ శ్రీఖర నూతన సంవత్సరం నూతన గృహములో జరుపుకొనగలిగిన శుభ సందర్భము. అటులనే ఓ. తె. స. పలు విశేషములతో దినదినాభివృద్ధి చెంది శ్రీఖర నూతన సంవత్సరంలో నూతనోత్తేజముతో ప్రవేశించిన శుభదినము.

ఈ సంతోష సమయమును పురస్కరించి 'ఒకరి కొకరు-ఓ. తె. స. సభ్యులు' అను కార్యక్రమమును ప్రారంభించ ప్రార్థిస్తున్నాము. ఈ కార్యక్రమము ప్రత్యేకించి అనేక కారణముల వలన వలసి వెళ్ళవలసి వచ్చిన ఓ. తె. స. సభ్యులను ఉద్దేశించినది. ఇది ప్రవాసాంధులకు స్వదేశ ఆంధ్ర రాష్ట్రము 'లింక్' వలెనే, ఓక్లహోమాలో నివసించిన వారికి ఓ. తె. స. అనుభావము. దీని ఆవశ్యకతను గుర్తించి, ఇందుకు తగిన నిర్ణయములను, పద్ధతినీ రూపొందించమని కమిటీ వారిని కోరుతున్నాము.

ఇందులో ముఖ్యముగా బాహ్యముగా దూరాలనున్నను ఒకరి కొకరు సహజ సహకారములు అందించుటకు ఎంత దూరమైనను భారము కాదని చేతలలో నిరూపించగల్గే నమ్మకమును పెంపొందించగలరని ఆశిస్తున్నాము. ఈ శుభలగ్నమున మేము ఓ. తె. స కి US\$ 50 సంవత్సర సభ్యుల చందాగా కమిటీకి అందజేయుదమని సభాముఖముగా మనపి చేయుచున్నాము. ఈ చందాను వీలయితే ప్రియమైన 'తెలుగు బడి' పిల్లలకి, వారి భాషోభ్యుదయానికి సద్వినియోగ పరచవలసిందిగా కోరుతున్నాము.

మీరందరూ మాకు ఎల్లప్పుడు ఆపులేయిని గుర్తుచేస్తూ.. ఫ్లోరిడాకి, మా స్వగృహానికి మీరందరూ సదా ఆహ్వానితులే అని మనపి చేసి.. మరొకసారి తెలియచేస్తూ.. ఈ సాయం సంధ్యా సమయంలో ఉగాది సంబరాలను జయప్రదముగా జరుపుకొనగలరని ఆనందిస్తూ..

ఇట్లు.. (మన) ఓ. తె. స. శ్రేయోభిలాషులు !

~ ఉమల్లీ క్

ఫ్లోరిడా,

14 మే 2011